

Il-Mellieħha fiċ-ċinema u aspetti relatati

David Bartolo

B.European Studies with History (Hons) (Melit.)

Xhin wieħed jaqra t-titlu, naħseb kulħadd jaħseb li ħa nagħmlu xi vjaġġ lejn Hollywood jew xi mkien simili fejn jinħadmu l-films li jiġu murija fiċ-ċinema u fuq il-mezzi tax-xandir vasti li għandna fiż-żminijiet tal-lum. Mhu xejn minn dan. Dan ħa jkun vjaġġ qasir u naħseb li huwa l-bidu ta' riċerka fuq il-Mellieħha u l-irwol tagħha fid-dinja taċ-ċinema.

Il-Mellieħha u l-faxxinu tagħha ġallew ukoll il-marka tagħhom fiċ-ċinema madwar d-dinja. Kienu diversi postijiet u inħawwi fil-Mellieħha li kienu punti prominenti f'diversi films li kienu u għadhom jiġu segwiti minn miljuni ta' telespettaturi.

Dan il-fattur saħħah sew isem il-Mellieħha u biss-saħħha ta' film minnhom, li kważi kien ġie miġbud kollhu fl-inħawi, dan jiġbed numru kbir ta' turisti lejn il-Mellieħha fejn iżzuru dan is-sett uniku f'Malta u wieħed mill-ftit madwar il-globu.

Qabel niċħlu ftit fix-xena tal-Mellieħha fiċ-ċinema, ħa nagħti ħarsa ġafifa lejn fattur li hu qarib taċ-ċinema l-aktar meta d-djar ma kellhomx sett tat-televiżjoni, aħseb u ara, il-mezzi digitali li wieħed isib fiż-żminijiet tal-lum. It-teatrin u wara ċ-ċinemas madwar Malta kien wieħed mill-mezzi ta' divertiment l-aktar wara t-Tieni Gwerra Dinjija. Dan il-fenomenu tat-teatrin kien b'saħħtu ġafna l-aktar fi rħula bħalma kienet il-Mellieħha 'l bogħod mill-ibliet fejn kien hemm it-teatri taċ-ċinema u fil-qrib ukoll, bħall-Imgarr, li kien magħruf ġafna għat-teatrini organizzati tajjeb ferm-fl-Oratorju tal-istess raħal fejn diversi Melleħin kien jattendu kif ukoll jieħdu sehem bhala kumpanija teatrali.

Qabel inbnew l-kažini tal-banda ġoddha li nsibu fil-Mellieħha llum, dawn kellhom postijiet ġafna iż-ġħar u aktar limitati, imma kellhom il-bitha. Go din il-bitha, il-kažini kien jorganizzaw it-teatrin. Dawn it-teatrini kien jattiraw ġafna nies u ġafna żwigijiet jafu l-bidu tagħhom f'namur li beda propju f'dawn it-teatrini. Teatru li wara sar ċinema kien dak magħruf bħala Libertà fi Triq it-Tramuntanaⁱⁱ. Dan it-teatru kien jintuża bejn 1-1943 u 1-1957ⁱⁱⁱ. Kienet ukoll tintuża s-sala tal-iskola primarja biex

isir it-teatrin ukoll.

Rigward ukoll wiri tal-films fil-Mellieħha waqt l-parties tal-Milied għat-tfal, kieno wkoll jintwerew films fuq xi liżże, l-aktar xi wieħed minn ta' *'Laurel and Hardy*, jew kif kieno magħrufa fostna bħala l-Oħxon u l-Iraqiq. Postijiet oħra li kieno jintużaw għall-wiri tal-films kienet l-Pjazza tas-Santwarju fis-sajf, u fix-xitwa fil-barrakka li kien hemm fil-Kunvent tas-Sorijiet^{iv}, li dawn kieno jiġu organizzati mill-Kappillan^v. F'din il-barrakka kieno wkoll isiru reċti u attivitatjet oħra^{vi}. Xi tip ieħor ta' wiri ta' films kienet l-mobile unit li kienet tigi l-Mellieħha propjament fil-Pjazza tal-Knisja waqt it-Tieni Gwerra Dinjija u juru lin-nies miġbura t-tifrik tal-gwerra u x-xogħol li kien isir bies jiġu salvati n-nies minn dan it-tifrik u l-herba li jgħib miegħu^{vii}.

Popeye

Żgur li l-film Popeye li nħadem fl-1980, propjament fl-inħawi tal-Mellieħha, jibqa' l-aktar wieħed sinonimu mal-Mellieħha. Dan il-film ingibed kważi kollu f'Anchor Bay, jew kif kienet magħruf bħala x-Xquq. Għal dan l-ghan inbena raħal sħiħ tal-injam f'din il-bajja u huwa uniku kemm f'Malta u kważi kważi anki fid-dinja.

Dan is-sett għaddha minn ġafna kontroversji, kif ukoll minn ġafna sfidi ta' diversi aspetti u, grazzi għal kif ġew meghħluba, il-Mellieħha għandha postha fuq il-mappa taċ-ċinema mondjal. Fis-sena 1979 kien ġie Malta Robert Altman, direktur tal-films, ifittex bajja biex fiha jibni raħal għall-film Popeye. Huwa skopra lil din il-bajja li kellha kompetizzjoni ma' bajja oħra fi Florida, l-Istati Uniti tal-Amerika. Bl-ghajnuna ta' ftit nies Maltin midħla sew tal-qasam ċinemografiku sabu ġħajnuna siewja u vasta biex din il-produzzjoni ssir Malta.

Il-post kien joffri sfidi kbar minn kull lat, l-aktar dak ġeografiku. Meta hawn il-baħar ikun qawwi, il-mewġ jagħmel tiegħu u għalhekk kien hemm htiegħ ta' moll biex jilqa' għall-mewġ qawwi. Dan il-moll inbena mill-producers tal-film u sewa s-somma ta'

Festa 2022

Għaqda Mużikali Imperial il-Mellieħha

90,000 lira Maltin. Il-post ukoll ma kelli 1-ebda faċilità: la dawl, la ilma u lanqas telefown. B'ħafna ħidma ma taqt'a xejn, dawn l-isfidi ġew megluba u l-villagġ beda jinbena^{viii ix}.



Is-sett ta' Popeye kif kien waqt il-ġbid tal-film (sors: <https://www.moviesmadeinmalta.com/LocationSites/57/popeye-village>, aċċessat fil-25 ta' Lulju 2022)

Ir-raħal beda jinbena f'Settembru 1979 u tlesta f'Jannar 1980, fejn fil-21 tal-istess xahar beda jingibed il-film. Biex ibnena dan is-sett kienu ġew ingaġġati 165 persuna biex jibnu bl-injam li ngieb apposta mill-Olanda u l-Kanada. Dan l-injam kien ġie magħqud kollhu bl-imsieme^{xii}. Hu maħsub li ntużaw bejn 7,000 u 8,000 kilogramma t'imsieme. Barra minn hekk, intuża madwar 2,000 gallun ta' żebgħa u nbnew 20 struttura tal-injam^{xii}.

Il-post kien maħsub li jiżżarma malli jkun lest il-ġbid tal-film. Imma bl-insistenza ta' ftit li xejn individwi, dan ma seħħix u grazzi għalihom, dan huwa l-unika sett ta' film li nġibed Malta li thallha kif kien. Għal xi żmien dan il-post kien mitluq u sofra wkoll mill-id tal-vandali u anki kien sofra xi ħruq f'xi partijiet minnu.

Ta' min jgħid li llum dan il-post huwa attrazzjoni turistika popolari ħafna kemm mat-turisti kif ukoll mal-Maltin, specjalment it-tfal. Il-post huwa miżmun tajjeb ħafna u joffri divertiment għall-familja li jdur



L-attur Alec Guinness ma' grupp ta' studenti Melleħin fil-Bajja tal-Mistra (sors: The Times 24th October 1952)

mal-film Popeye, specjalment il-karrattru ewljeni li jiġib l-istess isem. Fost diversi attivitajiet, kuljum isiru shows u jintwera dokumentarju kif sar l-post u fuq il-film innifsu.

The Malta Story

Fl-1952 beda jingibed f'Malta l-film ikoniku ta' Malta fil-gwerra "The Malta Story". Dan ingibed f'diversi inħawi f'Malta fosthom fil-Bajja tal-Mistra. L-attur principali kien Alec Guinness li hadem il-parti tal-fizzjal tar-Royal Air Force Peter Ross.

Waqt il-ġbid tal-film fil-Bajja tal-Mistra, grupp ta' studenti mill-Iskola Primarja tal-Mellieħha flimkien mas-Surmast A. Frendo għamlu żjara hemmhekk fit-23 t'Ottubru 1952. Huma damu xi sagħtejn fejn tkellmu ma' diversi atturi fosthom dawk principali Alec Guinness, Anthony Steel, Muriel Pavlow u Renee Asherson^{xiii}.

The Saint - Vendetta for the Saint

Dan il-film ingibed f'diversi nħawi f'Malta fl-1967 u kien jinkludi għadd ta' xeni fil-Mellieħha u



Roger Moore fil-parti ta' Simon Templar waqt il-ġbid tal-film "The Saint - Vendetta for the Saint" fil-Mellieħha (sors: <https://www.imdb.com/title/tt3141810/mediaviewer/rm1178028288/>, aċċessat fl-24 ta' Lulju 2022)



Ix-xena miġbuda fl-Għadira fil-film "The Saint - Vendetta for the Saint" (sors: <https://www.youtube.com/watch?v=OFp2trvI7I>, aċċessat fl-24 ta' Lulju 2022)

Festa 2022

Għaqda Mużikali Imperial il-Mellieħha

l-inħawi, bl-attur prinċipali jkun Roger Moore. Fil-Mellieħha kienet nġibdet xena fi Triq San Publju, il-Ğimgħa 8 ta' Diċembru 1967. Il-ġbid ta' dan il-film kien ġabar hafna nies mill-Mellieħha biex isegwuh u kienu diversi li ġadu ritratt ma' dan l-attur u anki talbu l-firma tiegħi xiv.

Xeni oħra ttieħdu fit-telgħa ta' Selmun, in-niżla mill-Mellieħha għall-Għadira, l-Għadira u t-triq tal-Marfa. Dawn iż-żewġ postijiet tal-ahħar kien l-inħawi fejn kien hemm ġirja u sparar bejn karozza tal-linjal antika u karozza kbira.

Pulp

Dan il-film nħad dem f'Malta fl-1972 u xi partijiet minnu nġibdu fil-Pjazza tal-Knisja, kif ukoll fil-Ponta tal-Madonna fl-Äħrax. L-attur prinċipali kien Michael Caine li ġadet il-parti ta' Mickey King.



Kif kienet il-pjazza meta nġibed l-film "Pulp" (sors: <https://www.moviesmadeinmalta.com/LocationSites/76/parish-church-of-Mellieħha>, aċċessat fl-24 ta' Lulju 2022)



L-Attur Michael Caine fil-Mellieħha (sors: <https://www.facebook.com/ArkeoSelmun/posts/michael-caine-prepares-to-film-a-scene-in-Mellieħha-for-the-1972-moviephoto-https://1361800207251438/>, aċċessat fl-24 ta' Lulju 2022)

Black Eagle

Dan l-film inħad dem f'Malta fl-1988 u biċċa minnu kienet xena miġbuda fil-Bajja t'Għajnejha.



L-attur Sho Kosugi f'xena mill-film "Black Eagle" fil-Bajja t'Għajnejha (sors: <https://www.moviesmadeinmalta.com/LocationSites/40/golden-bay>, aċċessat fl-24 ta' Lulju 2022)

Tuffieħha. L-atturi prinċipali kien Sho Kosugi fil-parti ta' Ken Tani, aġġent tas-CIA Amerikana u Jean Claude Van Damme fil-parti ta' Andrei, aġġent tal-KGB Russa.



Xena mill-film "Troy" miġbuda fil-Bajja t'Għajnejha (sors: <https://www.moviesmadeinmalta.com/LocationSites/40/golden-bay>, aċċessat fl-24 ta' Lulju 2022)

Troy

Hafna partijiet ta' dan il-film ingibdu f'Malta fl-2003 u xeni minnhom kien maħdumin fil-Bajja t'Għajnejha. L-attur prinċipali kien Brad Pitt fil-parti ta' Achilles.



Mudell ta' dinosawru f'Misraħ iz-Żjara tal-Papa, il-pjazza ta' ħejjie is-Santwarju fil-Mellieħha.

Jurassic World Dominion

Xi partijiet minn dan il-film nħadmu f'Malta, fost l-oħrajn fil-Mellieħha. Il-ġbid beda fl-2020 u l-film ġareġ għall-wiri fl-2022. F'Awwissu 2022,

Festa 2022

Għaqda Mużikali Imperial il-Mellieħha

mudelli tad-dinosawri li kienu parti integrali ta' dan il-film tpoġġew għall-wiri fil-Belt Valletta, il-Birgu u l-Mellieħha.



Xena mis-Sensiela "Treasure in Malta" miġbuda fil-Bajja tal-Ġadira (sors: <https://www.youtube.com/watch?v=1kiZmrI1K1c>, aċċessat fil-25 ta' Lulju 2022)

Treasure in Malta

Din is-serje ta' sitt episodji li nħadmet f'Malta fl-1963 kellha xeni miġbuda fil-Mellieħha, b'mod partokolari l-Bajja tal-Ġadira u l-Marfa.



"Trenchcoat" b'xena ħdejn it-Torri l-Aħmar (sors: <https://www.moviesmadeinmalta.com/LocationSites/84/marfa-ridge-red-tower>, aċċessat fil-25 ta' Lulju 2022)

Trenchcoat

Dan il-film li nġibed f'Malta fl-1983 kellu xena ħdejn it-Torri l-Aħmar.



Xena mill-film "Iron Warrior" miġbuda fil-villaġġ ta' Popeye fl-1987 (sors: <https://www.moviesmadeinmalta.com/LocationSites/57/popeye-village>, aċċessat fil-25 ta' Lulju 2022)

Iron Warrior

Film ieħor li nħadmet Malta b'xeni miġbuda fil-villaġġ ta' Popeye kien "Iron Warrior" li nġibed fl-1987.

The Devil's Double

Dan il-film inħadmet fl-2011 u kellu xeni fit-triq bejn il-Mellieħha u l-Manikata, u f'Għajnej Tuffieħha.



Xena mill-film "The Devil's Double" fit-triq bejn il-Mellieħha u l-Manikata (sors: <https://www.moviesmadeinmalta.com/images/scenes/large/752.jpg>, aċċessat fil-25 ta' Lulju 2022)

Pirate Pete

Serje Belġjana bl-isem "Pirate Pete" hadmet episodju f'Malta f'Ottubru 2012 u ġibdu xi xeni fil-Villaġġ ta' Popeye^{xv}.

Il-Mellieħha fuq it-Televiżjoni

Aparti li, kif rajna, il-Mellieħha dehret f'diversi films, l-istazzjonijiet kemm dawk nazzjonali, kif ukoll dawk privati, ta' spiss juru postijiet fil-Mellieħha u fl-inħawwi tagħha f'diversi programmi l-aktar dawk kulturali. Fattur ieħor li jiġi mxandar ta' spiss huwa x-xandir tal-festa b'mod dirett fuq stazzjonijiet diversi fejn dawn jiġu segwiti sew minn diversi telespettaturi kemm f'Malta kif ukoll minn emigrant i-aktar dawk Melleħin f'diversi pajiżi madwar id-dinja.



Xena mill-ġbid ta' dramm għat-televiżjoni fis-snin sebgħin tas-seklu għoxrin fil-Bajja tal-Mellieħha (sors: <https://www.mavm.com.mt/video-collections/behind-the-scenes/>, aċċessat fl-24 ta' Lulju 2022)

Fl-aħħar u mhux l-inqas, żewġ avvenimenti li poġġew ukoll lill-Mellieħha fuq ix-xena televiżiva kienu bla dubju żewġ žjarat ta' żewġ Papiet u l-konnessjoni mal-Mellieħha. L-ewwel waħda seħħet meta l-Papa Ġwanni Pawlu II għamel żjara fil-Mellieħha fis-26 ta' Mejju 1990 fejn indirizza lill-familjari tal-missjunarji Maltin madwar id-dinja u wara żar is-Santwarju tal-Madonna tal-Mellieħha.

Dawn ix-xeni tal-Mellieħha daħlu f'miljuni ta' djar madwar id-dinja permess tat-televiżjoni. Ma' dawn kien hemm ukoll il-waqfa tal-istess Papa fil-vičinanzi tal-Gżejjjer ta' San Pawl li huma parti mit-territorju tal-Mellieħha.

Iż-żjara riċenti li saret f'April ta' din is-sena tal-Papa Franġisku. Dan il-Papa fil-programm tiegħu ma kellux viżta specifika fil-Mellieħha imma għaddha minnha fi triqtu minn Ĝħawdex lejn in-Nunzjatura, is-Sibt 2 t'April 2022. Fit-triq principali tal-Mellieħha 1-Papa sab ghadd ta' nies jistennew u dawn ix-xeni kienet wkoll trasmessi b'mod dirett fuq it-televiżjoni u li żgur gew segwiti minn ħafna nies madwar il-globu.

Inċident traġiku waqt ġbid ta' film F'Selmun

Fl-1974 kien qed jingibed film bl-isem "See Malta and Die" u l-Erbgħa 9 t'Ottubru tal-istess sena, kienet qed tiġi miġbuda xena fil-Palazz ta' Selmun. Waqt dan ix-xogħol, żagħżugħ Malti li kien jaħdem ta' extra waqa' mill-gallarija tal-palazz u miet fuq il-post. Stuntman fil-film ipprova jsalva lil dan iż-żagħżugħ imma ma rnexxilux għax cédiet waħda mill-balavostri tal-gallarija.

Ta' min jgħid li dan iż-żagħżugħ kien qed jaħdem dakħar minflok xi ħadd ieħor u kulma kien ilu jagħmel dan ix-xogħol kien biss jumejn. Waqt il-waqgħha, li kienet ingibdet minn cameraman li kien jaħdem fuq il-film, dan l-extra kellhu azzarin f'idu fil-parti li kien qed jieħu sehem fiha. Dan kien l-ewwel inċident traġiku waqt ġbid ta' films f'Malta^{xvi xvii}.

Din il-kitba għandha sservi biex issir aktar riċerka fuq l-istorja tal-Mellieħha fiċ-ċinema u anki fuq aspetti relatati bħalma kien il-wiri tal-films f'diversi postijiet madwar il-Mellieħha. Nispera li din il-kitba riċerkata sservi ta' katalist għal tali riċerka aktar profonda li tista' tagħti aktar dawl u tqajjem iktar interess fuq dan l-aspett li rari nkiteb xi haġa dwaru b'relazzjoni mal-Mellieħha.

Referenzi

- ⁱ Vella, A. (1976), *Id-delizzji tal-Melleħin*, Leħen I-Imperial, Settembru 1976, P.43.
- ⁱⁱ Camilleri, E. (1987), *Žminijiet oħra - Mellieħa oħra*, Banda Imperial , Festa Marija Bambina 1987, P.43.
- ⁱⁱⁱ Cutajar, A. (2006), *32 sena ta' hidma teatrali kontinwa mill-Ġħaqda Teatrali "Mellieħha Stage Friends D.V.C.A.D.1974"*, Festa Marija Bambina 2006, A&M Printing Ltd, P.44.
- ^{iv} Grech, S. (2017), *Bawxati tal-imghoddxi*, Għaqda Mužikali Imperial Mellieħha, Festa Marija Bambina 2017, Best Print Ltd, P.10.
- ^v Vella, A. (2014), *Il-Kjostru tas-Santwarju*, Festa ta' Marija Bambina Mellieħha, A&M Printing Ltd, P.45.
- ^{vi} Vella, A. (2018), *Fil-Lukanda ta' Randi*, Società Filarmoika La Vittoria Mellieħha, Festa Marija Bambina 2018, Printit, P.108.
- ^{vii} Grech, S. (2017), *Bawxati tal-imghoddxi*, Għaqda Mužikali Imperial Mellieħha, Festa Marija Bambina 2017, Best Print Ltd, P.10.
- ^{viii} Cassar, L. (1999), *Għala Popeye Village ma ngeridx bħall-oħra*, It-Torċa 25 ta' Lulju 1999, PP.16-17.
- ^{ix} Cassar, L. (2000), *Meta Mintoff ried ikeċċi lil Popeye*, It-Torċa 28 ta' Mejju 2000, PP.16-17.
- ^x Cassar, L. (1999), *Għala Popeye Village ma ngeridx bħall-oħra*, It-Torċa 25 ta' Lulju 1999, PP.16-17.
- ^{xi} "Popeye" ddebutta f'pajjiżna 30 sena ilu, L-Orizzont 15 ta' Dicembru 2010, P.23.
- ^{xii} Farrugia, J. (2014), *Malta kienet il-bidu ta' karriera brillanti*, L-Orizzont 13 t'Awwissu 2014, P.11.
- ^{xiii} "The Malta Story" - Dull Weather Holds Up Filming, Times 24th October 1952, P.1.
- ^{xiv} Muscat, J. (2011), *Roger Moore fil-Mellieħha 1967*, Il-Mellieħha - L-Istorja tagħha bir-ritratti, A&M Printing Ltd, Ritratt nr. 81.
- ^{xv} Episodju ta' serje Belġjana ffilmjet f'Malta, Il-Mument 21 t'Ottubru 2012, P.2.
- ^{xvi} *Selmun tragic accident filmed by cameraman*, Malta News 12th October 1974, P.16.
- ^{xvii} *Il-ġbid ta' film f'Malta jkompli wara tragedja*, L-Orizzont 12 t'Ottubru 1974, P.16.

Referenzi oħra

- Muscat, J. (2015), *It-Tokis tal-Kappillan*, Il-Mellieħha Lemha lejn Grajjietha, PP.28-29.
<https://www.moviesmadeinmalta.com/LocationSites>
- <https://www.imdb.com/title/tt3141810/mediaviewer/rm1178028288/>
- <https://www.youtube.com/watch?v=0Fp2trvIVII>
- <https://www.facebook.com/ArkeoSelmun/posts/michael-caine-prepares-to-film-a-scene-in-Mellieħha-for-the-1972-moviephoto-https%2f1361800207251438/>
- <https://www.youtube.com/watch?v=lkiZmrI1K1c>
- <https://www.mavm.com.mt/video-collections/behind-the-scenes/>

HORACE ENTERPRISES LTD.

Trophies & Sports Goods Importer & Wholesaler

Horace Micallef
Director

84, Gudja Road, Ghaxaq, GXQ2172, Malta
Tel: (356) 2169 6302 • Mob: (356) 9942 0346 • Fax: (356) 2169 3397
Website: www.horace-ent.com • Email: horaceenltd@link.net.mt